

মণিপুরখক্তদা নত্তনা মিজোরাম, নাগালেন্দনচিংবদসু শুটিং হায়বা গেমসি চাওখৎনবা ঐহাক্কা অঙহা থাক্তা হোৎনখি: এল তোহ্বা



লৈশাংথেম জোহা (শুটিং কোচ)

(হায়গী মখা...)

মণিপুরী মচশিংগা শুটিংগা য়াম্মা চান্নৈ হায়বসিমদি ঐহাক তশেন্না হায়বা গুন্মী। খুমন লম্পাক্কী শুটিং রেঞ্জগিসিসু হৌজিক্কী মতমসিদদি খরা হোয়া য়েংশিনবীবা মতম ওইরবনি। অহানবা হৌরকপা মতমদুব্দি শুক্কৈ লৈরমদবদগী লৈরকপনিদা খরা অদুম য়ারম্মী। অদুব্ মতমগী মত্ৰং ইয়া লাক্কিবা মোর্দন শুটিংগী ট্রেপসিদদি খরা চান্নবা বাংলবনি। কিফ নেসনল গেমসকী ওইনা মমিংখক্তগী লো কোষ্টিতা শাখিবশিংদুসু হৌজিক্কি শালফম ওইবদা মতিক্কা অমত্তা চান্নবনি। লৈজবা খুংশু-খুংলায় খরখক্তা থরায় য়াওনা শালখিবা ঐখোয়গী শুটর বরদি থোইদোক্কা মখি থব্বসু গুম্বি। শালবা হায়বসিগা লৈরবিসি নিংখিনা তাকপী তল্লীবা গুন্মা কোচ, পুত্রিং চুন্মা শারগে হায়না থোরকপা শাররোয়, অদুগা লোয়ননা মতিক্কা চাবা শালবুং, মতমসিগা চান্নবা অফবা মখলগী খুংশু-খুংলায়শিং পুন্মক লৈরবা মতমদা মফম-মতম, মতাং চানা হোৎনবদি য়ৌহাংলিবা পান্দমসু শোয়দনা য়ৌবা গুম্বনি।

মণিপুরগী শুটর ওইনা ইহান হায় নেসনলদা একাউন্ট হাংদোকখিবা শাররোয় খরা পঞ্জরবদা, ইন্ডসিনি, অরুনা, সোবিতা, রাজেন, নবকান্তা, স্বামী, মদনকুমার অসিনচিংবনি। ফাইনেল টোপকী বেষ্ট ওফ আইট খনবদা চঙবা গুন্মা শাররোয়শিং



অসিদি শুটর অমা ওইনা ফিল্ম ফলবা হায়বদু ওইরবনি। আউট ওফ ফোর হুন্টেক্কী মনুদা এয়র রাইফলসতা ও৯১ কপ্পগা নেসনল গেমসতা চঙবা গুন্মা শাররোয় স্টেটসিদগী থোরকপনি। এগী ওইনসু কোচ অমা ওইনা কন্ট্রোল্টা হেক চঙজরকপদগী অফবা শুটর পুথোকপা হায়বসি চপ য়ুনা খঞ্জবা রাল অমা ওইজরগা লাক্কখি।

মণিপুরখক্তদা নত্তনা ঐহাক মিজোরামচিংবা মফমদসু কুমজা ২০১১, ২০১২, ২০১৩দা শুটিং হায়বা মশামসি চাওখৎনবা হোৎনবদা কোয়না চুৎতনা মতেং পাঙজরকখি। মিজোরাম রাইফলস এসোসিয়েশন অসি নেসনল রাইফলস এসোসিয়েশনদা এফিলিয়েশন তৌবদসু ঐহাক অটৌবা যৌদাং কয়া লৌরকখি। অদুগা ঐহাক্কা য়াম্মা নুংগুইজখিবা অমদি মিজোরাম রাইফলস এসোসিয়েশন লিংখৎলবা মতুংদা মখোয়গী প্রসিদ্দেট, সেক্রেটারি অমদি রাইফলস শুটিং অসিবু পামজবা মখোয়গী মীয়ায়াম্মা শুপ্রগী নেসনল কালিফাইদ ওইবা শুটর অমখক্তা স্টেট অসিগী শেমগংপীয়া হায়দুনা চেকশন

রত্নেশ্বর গোস্বামী শুটিংদা মীংয়েং অমা

রারোল থল্লীরকখি। মদুদা মখোয়না হায়বীরকপসি পু তোহ্বা “পু” হায়বদি মিজো লোন্ডা ইবুংগো/ওজা হায়বনি। নহাক্কা মিজোরামদগী নেসনল শুটর অমখক্তদি ফজনা শেন্নীয়। মদুদা এনা খুমজখি, ঐহাক বেষ্ট লেভেলদা ব্রেনিং পীজগে। মখোয়নবু থরায় য়াওবদি শুকশোয় শোয়দনা য়ামদ্রবদা শুটর মঙাফাওবদি অথবা মতমদা নেসনল চেম্পিয়নশিপকীদমক কালিফাই ওইবা গুম্বনি। এনা চেকশিনা ব্রেনিং পীখিবা মিজোরামগী শুটর তরেং মথং মথং অতোবদা মতম খরগী মনুংদা নেসনল কালিফাই ওইবা গুম্বনি।

গুসিদি মিজোরাম শুটিং এসোসিয়েশন অসি হোন্ডা খোঙ্জেল য়াঙশিল্লুক্কা অফবা শাররোয় কয়াসু লেগুননা পুথোরকখি। হৌজিক্কি মিজোরাম স্টেট অসি শুটিং হায়বা গেমসিগী মিটার ১০গী এয়র

রাইফলসতা মণিপুর স্টেটগী মাওজিল থানা চংপা গুম্বনে।

অদুগা ঐহাক ইশামক্কী পুসিগী খোঙ্জৎ অসিসু শাররোয় ওইনা ওইনা ঐহাক কুমজা ১৯৯৩গী মতমসিদা আই টি বি পি পি নাইক রেক্কতা থা অহুমসু থবক তৌজরমখি। মসি এগী ওইনদি পুসিগী ইহান হানবা সার্ভিস চঙবা হায়বদু ওইজখি। আই টি বি পি ওইনসু ঐখোয়গী টিমদু ইহান হানবা শুটিং টিমনি। থবকসি অতৈ অতৈ মফমদা ওইরবদি ঐহাক মখা তানা তৌরবদু য়াবনি। অদুব্ এদি পুলিস ওইবিসি কয়া পামজরকখিদে। তৌবা তারবদি স্পোর্টসকী ওইবা মফম অমদা য়াম্মা নাংখেশোনা লৈবা পামজরকখি।

ইশানা পামদবদগী, ঐহাক শুপ্রগী থা অহুমশুরগা আই টি বি পি পি পি পোখারকখি। সিনী মখা তারকপদি মণিপুরদা কুমজা ২০০০গী সেপ্তেম্বর

খাদা নোর্থ ইস্ট স্পোর্টস একাদেমিদা কোচ ওইনা চঙজরক্কা মথং মথং স্পোর্টস ওথোরিটি ওফ ইন্ডিয়াগী ইহান হানবা শুটিংগী কোচ ওইজরকখি।

স্টেটকী, জোনেলগী, নেসনলগী, ইন্টারনেসনল থাক্কী শুটরশিং গুসি ফাওবা লেগুনা পুথোকক্কি। অসিদসু নত্তনা নাগালেন্দদসু দিমাপুৰ, কোহিমা, মকোকচুংনচিংবদা মশাম্মা অসিগীদমক অঙহা মতেং পাঙদুনা লাক্কখি। নাগালেন্দ স্টেটসিগী ওইনসু ঐহাক শুটিংগী ফাইল্ডর ওইজরি। ইমুং মনুংগী লৌহিবী ইচাশিং পুদুনা গুসি ফাওবা অফবা মরী থল্লদুনা শুটিং চাওখৎনবা হোৎনজরি।

মণিপুরদসু হৌজিক্কি এগী ওইনা অতোপ্লা মায়ওন অমা থমদুনা শুটিংগীদমক হোৎনবা হৌজয়ে। চঙাঙ্গৈ উচেকোন্দা লৈবা দি রোসোম ফুলদসু মিটার ১০গী শুটিং রেঞ্জ অমা শারগা ব্রেনিং পীবা হৌজয়ে। ফুল অসিগীদসু অফবা শুটর থোরকপা হৌরক্কা।

—মথং—মথং—

হুইয়েন লানপাউ স্পোর্টস কুইজ –৬৫

- ১। মহাক আর্মি ওফিসরনি, মপানা লৈবাক অদুগী প্রসিদ্দেট ওইরম্মী। মহাক্কা ব্লিষ্টর ওলিম্পিক্তা সনাগী মেডল ফংখি। সম্মার ওলিম্পিক্তা ইক্কেষ্টরিয়ান্দা শরুক য়াবদা মরিশুবা তাখি। মহাক্কী মমিং পীয়া।
- ২। মহাক ওলিম্পিক্কী লমজেলদা অনীশুবা তাখি। চহী অনী লৈরগা মালেমগী অহানবা লাজ্জাউদা সিফাই ওইনা শরুক য়াদুনা ব্লেস্‌দরগী লানফমদা লান শোক্কাখি। লান লৌহিগদবা থা অহুমলোমতমক গুয়রবা মতমদা ফাইটর তোংদুনা চংপদা প্লেন কায়দুনা শিখি। মহাক কনানো?
- ৩। মহাক অনীশুবা লাজ্জাউদা অমেরিকাগী অফাওবা জেনরেল অমনি। মহাক মোর্দন পেস্তাথলোন্দা শরুক য়াদুনা ওলিম্পিক্তা খনগংপা নিপালগী মনুং চনখি। মহাক কনানো?
- ৪। মণিপুরী লোন্ডা ইবা ‘ওলিম্পিক গেমস’ হায়বা লাইরিক অদু কনানা ফোঙবগে?
- ৫। উৎলিবা শক্তম অসি কনানো?

মখক্তা পীরিবা রাহংশিং অসিগী পাউখুম ফেব্রুৱারী ২৮, য়ুমশকৈশা নুমিংকী অয়ুকী পুং ১১ ফাওবগী মনুংদা পাউচে অসিগী ওফিসতা নংত্রগা hueiyensportsquiz@gmail.com দা মৌল ওইনা থাবীরকপা য়াগনি। পাউখুম পাবিরকপা/থাবীরকপা মতমদা মিং, লেফম, মইহী থাক অমসুং কন্টেস্ট নম্বর ময়েক শেংনা ইবিরকট। রাহং খুদিংমক্কী পাউখুম চুন্মা নংত্রগা মনীং য়াম্মা চুন্মা পাবিরকপা মীওইশিং অদুদগী দ্রো ওৎচরগা লাইবক ফবা মীশক অমা খনজগনি। লোয়ননা খল্লবা মীশক অদুদা মনা পীজগনি।



গুরুঅরিবম এরোস্মিথ শর্ম্মনা বিন্নর ওইত্রে

ইম্ফাল, ফেব্রুৱারী ১৮ (এচএনএস): শিংজমৈ চিংগুমথক চোংখাম লৈকায়দা লৈবা কংলে চেহ একাদেমিনা শিল্লগা একাদেমি অসিদা পাঙথোকপা ১৪শুবা অন্দর-১৫ ওপন সর্টরদে এন্ড সন্ডে রেপিচ চেহ টুর্নামেন্ট ২০১৮গী বিন্নর গুরুঅরিবম এরোস্মিথ শর্ম্মনা ওইত্রে।

১৪শুবা অন্দর-১৫ ওপন সর্টরদে এন্ড সন্ডে রেপিচ চেহ টুর্নামেন্ট ২০১৮ অসি গুরুঅরিবম এরোস্মিথ শর্ম্মনা পোইন্ট ৪ ফংলগা অহানবা পোজিনন তাদুনা বিন্নর ওইখিবনি। ফেব্রুৱারী মসামসা পোইন্ট অহম ফংলগা অনীশু বা, নুংশিথোই গুইরাংবল্লা পোইন্ট ৩ ফংলগা অহমশুবা, জালেস যৌদাম্মা পোইন্ট ৩ ফংলগা মরিশু বা, লনইবা লৌইতোংবল্লা পোইন্ট ২ ফংলগা মগুশু বা, য়ুমখাইবম য়াইস্নানা



পোইন্ট অনী ফংলগা তরুকশুবা, ইফংবম নোবোন মীতেনা পোইন্ট ২ ফংলগা মরিশু বা, দয়ানন্দ যৌদাম্মা পোইন্ট ২ ফংলগা নিপানশুবা, মাইবম য়োহেনবা মুম্মা পোইন্ট অমা

ফংলগা মাপনশুবা, য়ুমখাইবম বিপিনচন্দ্রনা পোইন্ট ১ ফংলগা তরাসুবা অমসুং য়ুমখাইবম থোইদানা পোইন্ট ১ ফংলগা তরামাথোইশুবা পোজিনন তাখি।

৬শুবা টি রাই পি ও ব্রোফি ভিলেজ ওপন ফুটবোল টুর্নামেন্ট ২০১৮ ইজেন চরাংপাং, রাই দি সী খোইরোম সেমী ফাইনেল চঙত্রে

ইম্ফাল, ফেব্রুৱারী ১৮ (এচএনএস): টোপ চাংখা য়ুথ ওগেনাইজেশন (টি পি রাই ও) না শিল্লগা ওগেনাইজেশন অসিগী প্রাউন্দদা হৌখিবা জন্মৱারী ৪দগী হৌদুনা চখরকপা ৬শুবা টি রাই পি ও ব্রোফি ভিলেজ ওপন ফুটবোল টুর্নামেন্ট ২০১৮গী গুসি শালখিবা কাটর ফাইনেল মেচশিংদা মায় পাক্কদুনা ইজেন চরাংপাং অমসুং রাই দি সী খোইরোম সেমী ফাইনেল চঙত্রে।

তোঙন তোঙনবা টিম ১৬না শরুক য়ারগা গ্রুপ ৪ থোক্কা খায়দোক্কা পাঙথোকপা ৬শুবা টি রাই পি ও ব্রোফি ভিলেজ ওপন ফুটবোল টুর্নামেন্ট ২০১৮গী অহমশুবা কাটর ফাইনেল মেচত গুসি নুংখিল পু ১ তাবদগী রাংখেম এফ সী অমসুং ইজেন চরাংপাং শালখি। মেচ অদুগী অহানবা হাফতা টিম অনীমক্কা অকনবা লম্বা তৌনদুনা শালখিবগা লোয়ননা গোল ১-১ চান্দুনা লৈখি। অনীশুবা হাফতা ইজেন চরাংপাংনা লাক্কচপ তৌনা শালখিবগা লোয়ননা মেচ লোইশিল্লকপা রাংখেম এফ সীবু গোল ৪-১দা মায়খীবা পীরল্লাগা সেমী ফাইনেল চঙখিবনি। ইজেন চরাংপাংকী মায় পাক্কপগী



গোলশিং অদু জর্সি নম্বর ১৬ এস প্রিকান্তনা মেচকী ৬শুবা মিনিট অমসুং ৩১শুবা মিনিটত গোল অনী অমদি জর্সি নম্বর ৭ লোয়াগুন্না মেচকী ৩২শুবা মিনিট অমসুং ৫০ গ্লস থ্রি চপা মিনিটত গোল অনী চাখিবনি। মায়খীহৌরবা রাংখেম এফ সীগী অমত্তা গুইরবা গোল অদুনা জর্সি নম্বর ২৪ রোনাল্ডোনা মেচকী ১৫শুবা

মিনিটত চাখিবনি। টুর্নামেন্ট অসিগী অরোইবা অমসুং মরিশুবা কাটর ফাইনেল মেচতনা অংখা এফ সী অমসুং রাই দি সী খোইরোম শালখি। মেচ অদুগী অপীবা মতম লোইশিল্লকপা ফাওবদা গোল অমত্তা চনবা গুন্ডবদগী পেনালটি কাওনখি। পেনালটিদা রাই দি সী খোইরোম্কা অংখা এফ সীবু গোল ৪-৩দা মায়খীবা

পীরল্লাগা সেমী ফাইনেল চঙলকখিবনি। টুর্নামেন্ট অসিগী অহানবা সেমী ফাইনেল মেচ লাক্কিবা ফেব্রুৱারী ২০গী নুংখিল পু ১ তাবদগী হুইকপ এফ সী অমসুং ইজেন চরাংপাং শালরগনি। অদুগা নুমিং অসিমক্কী নুংখিল পু ৩ তাবদগী অনীশুবা সেমী ফাইনেল মেচ ওইনা লৈরোংখেল অমসুং রাই দি সী খোইরোম শালরগনি।

৮শুবা চালৌ কপ ফুটবোল টুর্নামেন্ট ২০১৮ বোলেৱো সেক্তা অমসুং এস টি টি-বি মায় পাকত্রে



ইম্ফাল, ফেব্রুৱারী ১৮ (এচএনএস): চালৌ য়ুথ য়ুনিয়ন ক্লবনা শিল্লগা ক্লব অসিগী প্রাউন্দদা পাঙথোক্কা চালৌ কপ-৮শুবা লমলাই কেন্দ্র ভিলেজ রাইজ ৱিথ ইনভাইটিং ওফ অন্দর কেন্দ্র

মেস ওপন সন্ডে এ সাইদ ফুটবোল টুর্নামেন্ট ২০১৮ গী গুসি শালখিবা মেচশিংনা বোলেৱো সেক্তা অমসুং এস টি টি-বি মায় পাকত্রে। টুর্নামেন্ট অসিগী ২৯শুবা মেচ ওইনা

গুসি নুংখিল পু ১.৩০ তাবদগী শালখিবা মেচ অদুনা বোলেৱো সেক্তানা লমলাই পুলিসপু গোল ৯-১দা মায়খীবা পীখি। বোলেৱোগী মায় পাক্কপগী গোলশিং অদু কে রেনোল্ডনা গোল ৩, দল্লিষু বিশেশ্বরনা গোল ৪ অমসুং কে এচনাওবদা গোল ২ চাখিবনি। অদুগা মায়খীহৌরবা লমলাই পুলিসকী অমত্তা গুইরবা গোল অদুনা রেডিমসান্না চাখি। টুর্নামেন্ট অসিগী ৩০শুবা মেচ ওইনা গুসি এস টি টি-বি অমসুং এফ সী খুন্ডাকপম শালখি। এন অর্জুনা চাখিবা মেচ অদুগী অমত্তা গুইরবা গোলনা এস টি টি-বি সেক্তানা এফ সী খুন্ডাকপমবু গোল ১-০দা মায়খীবা পীখি।

সেন্ট জোসেফ, এল কে সী সী, এন কে টিম অমসুং এস এস য়ু-বি মায় পাকত্রে

ইম্ফাল, ফেব্রুৱারী ১৮ (এচএনএস): শঙ্কাইপাং স্পোর্টিং য়ুনিয়ন ব্রহ্মপুৰ থাংজম লৈরক্কা শিল্লগা য়ুনিয়ন অসিগী প্রাউন্দদা পাঙথোকপা অনীশুবা ফাইভ এ সাইদ শঙ্কাইপাং ওপন দে এন্ড নাইট ফুটবোল টুর্নামেন্টকী গুসি শালখিবা মেচশিংদা সেন্ট জোসেফ, এল কে সী সী, এন কে টিম অমসুং এস এস য়ু-বি মায় পাকত্রে।

টুর্নামেন্ট অসিগী হমনি চনবা নুমিংকী ওইনা গুসি মেচ ৪ শালখি। অহানবা মেচতা সেন্ট জোসেফনা পেনালটিদা য়াম্মু এফ সীবু গোল ১-০দা মায়খীবা পীখি। অনীশুবা মেচতনা এল কে সী সীনা সেন্ট



স্টেফেন হায়র সেকেন্দরী ফুলবু গোল ১-০দা মায়খীবা পীখি। অহমশুবা মেচতনা এন কে টিম্কা পি এচ ঈ এফ সীবু গোল ১-০দা মায়খীবা পীখি।

মিষ্টর ইষ্টর্ন ইন্ডিয়া বোদি বিল্ডিং চেম্পিয়নশিপ্তা শরুক য়াগদবা শাফবশিং খনত্রে

ইম্ফাল, ফেব্রুৱারী ১৮ (এচএনএস): ওদিশাগী ভুবনেশ্বরদা মাৰ্চ ১০ অমসুং ১১দা পাঙথোক্কদৌৱিবা মিষ্টর ইষ্টর্ন ইন্ডিয়া বোদি বিল্ডিং চেম্পিয়নশিপ ২০১৮দা শরুক য়াগদবা মণিপুর বোদি বিল্ডিং টিমগী শাফবশিং খনত্রে।

ওল মণিপুর জিম্মাজিমম ৰেলফোর এসোসিয়েশন শিল্লগা ব্রাইএল সেলেব্রন পাঙথোক্কা মতুংদা মিষ্টর ইষ্টর্ন ইন্ডিয়া বোদি বিল্ডিং চেম্পিয়নশিপ ২০১৮দা শরুক য়াগদবা মণিপুর বোদি বিল্ডিং টিমগী খল্লবা শাফবশিং অসি খনখিবনি। মণিপুর বোদি বিল্ডিং টিমগী খল্লবা শাফবশিং অদুদি কেজি ৫৫গী কেটাগোরিদা এন এফ সী নম্বোলগী



এচ জেনিস শর্ম্ম, কেজি ৬৫গী কেটাগোরিদা ওল মণিপুর জিম্মাজিমম

ৰেলফোর এসোসিয়েশন (এ এম জি দল্লিষু এ) গী এল ইনাওবা অমসুং কে

এফ সী শিংজমৈগী রাই লুৱাংগুন্মা, কেজি ৭০গী কেটাগোরিদা কে এফ

সী শিংজমৈগী এস ৰোবাৰ্ট অমসুং আই রাই দল্লিষু সী খুন্ডোংগী এস প্রিয়াক্ষর, কেজি ৭৫গী কেটাগোরিদা ঈ সী শিংজমৈগী রিসিকান্তা অমসুং এন এফ সী নম্বোলগী আর কে বিজেন অমদি কেজি ৮০গী কেটাগোরিদা কে বি বি জিম তেৱাগী এল রিসিকান্তা অমসুং সঙাই জিমগী এল ৱাকসেনি। মণিপুর বোদি বিল্ডিং টিম অসিগী কোচনা আই বি বি এফকী নেসনল জজ এন ৱজিংংনি। অদুগা টিম মেনেজরনা কে এচ ৱোহেনি হায়না ওল মণিপুর জিম্মাজিমম ৰেলফোর এসোসিয়েশনগী জেনরেল সেক্রেটারি রাই সুনন্তনা থাদৌৱকপা চেলোল অমনা খঙহল্লক্কি।

Admission open for 2018 batch

হুৰ্ৰাংগী ১৫ আসন

HURRY, ONLY 15 SEATS AVAILABLE

AVIATION HOSPITALITY MANAGEMENT

CALL US : 9856192445

VISIT CAMPUS CHANGANGAI UCHEXON NEXT TO MULTIX MOTORS AIRPORT LINE

AIR HOSTESS TRAINING

BOYS AND GIRLS WITH MINIMUM 12 PASS RUSH TO GET A SEAT IN AHM NEW BATCH

100% JOB

১০০% জব